

خلافے راشدین کا تعین شورائی تھا!

خلافت میں خلیفہ کا تعین عوام کی بجائے اہل حل و عقد کرتے ہیں اور خلیفہ کے تعین کے لئے یہ اقدام بیعت خاصہ کھلاتا ہے جو خلیفہ کی تعیناتی کے ساتھ اس کی اطاعت کی بیعت بھی ہوتی ہے جس کی توثیق و عہد بعد میں عامۃ المسلمین کی بیعت عامۃ کی صورت ہوتی ہے۔ لیکن خلیفہ کے درست تعین کا حقیقی واروددار کسی بھی خارجی و دیگر منفعت کی بجائے نفاذ شریعت کے لئے اصلح ترین فرد کی صورت ہوتا ہے۔ یہ اصلح ترین فرد قریبی رشتہ دار بھی ہو سکتا ہے اور مسلمانوں میں سے کوئی موزوں ترین شخص بھی۔ مزید تفصیلات کے لئے علامہ ابن تیمیہؓ کی کتاب 'الایاسیہ الشرعیہ' اور مولانا عبد الرحمن کیلائی کی خلافت و جمہوریت مطالعہ فرمائیں۔ حم

فطری امر ہے کہ حاکم قوم کے نظریات مکھوموں پر اثر انداز ہوتے ہیں۔ انقلاب فرانس کے بعد یورپی ریاستوں میں جمہوری نظام رانج ہوا تو آزادی، مساوات اور اخوت کے دلفریب نعروں کے اڑات مکھوم مسلم ریاستوں کے تعلیم یافتہ طبقہ میں سراہیت کر گئے جنہوں نے مغربی نظامِ سیاست کو بنیاد بنا کر اسلامی تاریخ کا مطالعہ کیا جس کا نتیجہ یہ برآمد ہوا کہ انہوں نے خلافت راشدہ کے دور کو جمہوری قرار دیا اور ان کے بعد مسلم حکمرانوں کو ملوکیت کا طعنہ دے کر اسلامی حکومت تسلیم کرنے سے انکار کر دیا۔

تاریخ اسلام کے پروفیسر ڈاکٹر ابراہیم حسن، قاہرہ (پی ایچ ڈی لندن) نے تجربہ کیا کہ "آنحضرت ﷺ کی وفات کے بعد خلافے راشدین کا دور آیا، اس عہد میں فرمائزوا کا انتخاب شوریٰ کے ذریعے کیا جاتا تھا، لیکن بنی امیہ اور بنی عباس کے عہد خلافت میں یہ جمہوری طریقہ خود سری اور موروثی حکومت کی شکل میں تبدیل ہو گیا۔ اس زمانہ میں شوریٰ کا وجود ختم ہو گیا اور انتخاب صرف نام کو رہ گیا۔ فقہا نے اسی باوشاہی نظام حکومت کے جواز کو ثابت کرنے کے لیے اس قسم کی احادیث سے استدلال کی کوشش کی ہے کہ "خلافت میرے بعد چالیس سال تک رہے گی، پھر جری و استبداد کی حکومت ہو جائے گی۔"

مرنا مس آرٹلڈ کا خیال ہے کہ اس قسم کی بہت سی احادیث اس نظام استبدادی کی صحت کوڑہن نہیں کرنے کے لیے آنحضرت ﷺ کی طرف غلط منسوب کردی گئی ہیں اور فقہاء اسلام نے اسی نظریہ کی تائید میں لکھا کہ ائمہ قریش سے ہوں گے۔

(مسلمانوں کا نظم مملکت: ص ۲۳ مطبوعہ دارالاشعاعت کراچی)

۵
مصر میں پروان چڑھنے والے نظریات بر صیر میں نمودار ہوئے، چند سکالر صاحبان نے یورپی تہذیب و تمدن پر تقدیم کی، لیکن مغربی نظام سیاست کو اسلامی لبادہ پہنانے میں عرق ریزی کی جن سے عصری تعلیمی اداروں سے فارغ ہونے والا طبقہ بھی متاثر ہوا اور انہوں نے برملا اظہار کیا:

”غلط بات ہے کہ سقوط خلافت ۱۹۲۳ء میں ہوا۔ سقوط خلافت تو اسی وقت ہو گیا جب دور خلافت کو منقطع کر دیا گیا۔“ (کتاب خلافت، ص ۱۶ از چوبہری رحمت علی)

جن خلفا کے دور میں مسلمانوں نے ہندوستان، چین، خراسان اور افریقہ میں اسلام کا پرچم ابرالیا۔ حیرت ہے کہ جدت پسند مسلم سکالر اُن کو اس لیے خلیفہ تسلیم نہیں کرتے کہ ان کو عوام نے منتخب نہیں کیا۔ غور طلب پہلو یہ ہے کہ جمہوری نظام کے طور طریقے کیا مسلمانوں کی اختراض ہے؟ ”جمہوریت“ مسلمانوں کا متعارف کردہ نظام نہیں۔

۶
عالم عرب کے معروف سکالر ڈاکٹر یوسف القرضاوی نے آزادی رائے اور محاسبہ کے واقعات کی آڑ میں جمہوری نظام کے حق میں دلائل دیئے ہیں۔ لیکن اس امر کا اعتراض انہوں نے بھی کیا ہے کہ جمہوریت مسلمانوں کی اختراض نہیں ہے:

”جمہوریت کو جمہوریت کا نام عطا کرنے والے اور اس کے اصول و قواعد وضع کرنے والے اگرچہ ہم مسلمانوں میں سے نہیں ہیں، لیکن اس میں کوئی حرج نہیں کہ ہم غیر قوموں سے اچھی باتیں سیکھیں اور انہیں اختیار کریں حضور ﷺ کی تعلیم بھی بھی ہے کہ حکمت و دانائی کی باتیں مومن کی گم شدہ دولت ہے جہاں سے انہیں یہ دولت مل جائے انہیں اختیار کرنا چاہئے چنانچہ حکمت و دانائی کی باتیں اور نوع بخش چیزیں اگر ہمیں غیر مسلموں سے ملتی ہیں تو ہمیں انہیں اختیار کرنا چاہئے۔ یہی حضور ﷺ کی تعلیم ہے اور اسی پر حضور اور خلفاء راشدین کا عمل تھا۔“ (تفاوی ڈاکٹر یوسف القرضاوی: جلد دوم ص ۲۳۹)

علامہ نے متعدد واقعات پیش کر کے امت مسلمہ کو دعوت دی ہے کہ غیر مسلموں سے حکمت کی باتیں حاصل ہو جائیں تو انہیں اختیار کر لینا چاہئے تاہم قرضاوی صاحب کی مذکورہ عبارت اس بات کا بھی بین بثوت ہے کہ خلافے راشدین کا دور جمہوری نہ تھا۔

اس جمہوری ملک میں ہر بالغ عاقل مسلمان قوی انتخاب میں حصہ لے سکتا ہے اور اپنی رائے کا اظہار کر سکتا ہے۔ جمہوری نظام میں کثرت رائے معیار حق ہے۔ مذکورہ اصول کو مد نظر رکھ کر خلافے راشدین کے انتخاب کا مطالعہ کریں۔ بنی کرم ملکیت فوت ہوئے تو سعد بن عبادہ نے انصاریوں کو سقیفہ بن ساعدہ میں امر خلافت طے کرنے کے لیے اکٹھا کیا۔ تب حضرت ابو بکرؓ عمر فاروقؓ دیگر تین ساتھیوں کو لے کر وہاں پہنچے۔ انصار کے خطیب (ثابت بن قیسؓ) نے کہا کہ ہم اللہ کے دین کے معاون اور اسلام کی فوج ہیں اور اے مهاجرین! تم تھوڑی سی جماعت ہو جو اپنی قوم قریش سے نکل کر ہم میں آئی ہو اس کے بعد حضرت ابو بکر صدیقؓ نے اپنی تقریر میں انصار کی خدمات کا اعتراف کیا اور سعدؓ بن عبادہ کو رسول اکرم ﷺ کا ارشاد سنایا: ”اے سعد! تم جانتے ہو کہ رسول اللہ ﷺ نے فرمایا تھا..... اس وقت تم موجود تھے..... کہ قریش امر خلافت کے والی ہیں، ان کے نیک تیکوں کا اور فاجر فاجروں کا اتباع کرتے ہیں۔“ تو سعد نے جواب دیا کہ آپ نے حق کہا کہ ہم وزیر ہوں گے اور تم امیر۔

امامت قریش میں ہوگی!

خاتم النبیین ﷺ کا فرمان سن کر انصار نے اپنی گرد نیں جھکا دیں اور اپنے سردار سے آنکھیں پھیر کر حضرت ابو بکرؓ کی بیعت کر لی۔

انصار کو مذکورہ حدیث کی صحت پر اتنا اعتقاد یقین تھا کہ وہ تاریخ کے کسی موقع پر خلافت کے حصول کے لیے امیدوار بن کر سامنے نہیں آئے۔ لیکن لندن میں پی ایچ ڈی کرنے والے مصری سکالر ڈاکٹر حسن ابراہیم نے انگریز محقق سرتامس آرملڈ کے کتبے پر اس کی صحت سے انکار کر دیا چونکہ جمہوری نظام میں ہر شہری صدارتی امیدوار بننے کا قانونی حق رکھتا ہے، لیکن اس حدیث نے خلافت کو قریش تک محدود کر کے اس جمہوری اصول کی نفع کی ہے، اس لیے مغربی فلسفہ و فکر سے متاثرا فراد نے انکار کر دیا۔

امام ابن خلدون نے الائمة من قریش کہ امام قریش سے ہوں گے، کے ضعف پر اپنے مقدمہ میں بحث نہیں کی۔ بلکہ اس شرط کی حکمت پر روشنی ڈالی:

”قریش کی زبردست عصیت کے ماتحت امام میں قریش النسب ہونے کی شرط لگی تاکہ پوری ملت اتفاق و اتحاد کے رشتہ میں مسلک ہمچنانے اور انتظام و انصرام پر احسن وجہ تکمیل پائے چنانچہ جب امارت و امامت قریش کے ہاتھ میں آئی تو قبائل و فدر نے اس کا ساتھ دیا تو پھر سارا عرب قریش کے سامنے سرگاؤں ہوا۔ پھر اسلامی فوجوں نے دور دراز ملکوں کو اپنے پاؤں سے روند دلا۔ عبد بنی اوسیہ اور بنی عباس میں امامت کی بھی بڑھتی ہوئی شان و شوکت باقی رہی یہاں تک کہ خلافت کمزور پڑ گئی اور عرب عصیت کا شیرازہ بکھرا۔“ (مقدمہ: ص: ۲۰۰)

تیرہ صدی تک کسی محدث یا فقیہ نے جن احادیث کو بالجملہ موضوع نہیں کہا، چودھویں صدی میں مصری ڈاکٹر حسن ابراہیم نے جمہوریت کی نفی کرنے والی حدیث کو سر نامس آرٹلڈ کا ریمارکس دے کر لکھ دیا کہ وہ ”حضور ﷺ سے غلط منسوب کردی گئی ہیں۔“ اسلامی تاریخ پر مغرب میں رسیرج کرنے کا نتیجہ ہے کہ انہوں نے احادیث کی صحت کو پر کھنے کے لیے مغربی فکر و فلسفہ کو کسوٹی بنایا۔ جدیدیت کی بھی لہر مسلمانوں کے فکری زوال کا سبب تھہری۔

خلافاء راشدین کا تعین شورائیت سے ہوا

① واضح رہے کہ خلافاء راشدین مجلس شوریٰ کے مشورہ سے نامزد ہوئے، عوام کے وٹوں سے منتخب نہیں ہوئے۔ سقیفہ بنی ساعدہ میں ہنگامی حالات کے موقع پر حضرت ابو بکرؓ کی عزیت اور تحمل مزاجی اور بشیر بن سعد انصاری کے خلوص نے خاطر خواہ اٹر کیا۔ چنانچہ حضرت ابو بکرؓ نے کہا: ”یہ ابو عبیدہ اور عمر موجود ہیں، ان میں سے جس کے ہاتھ پر چاہو بیعت کرو۔ اس پر حضرت عمرؓ اٹھے اور حضرت ابو بکرؓ کا ہاتھ پکڑتے ہوئے کہا: ”آپ ہم سب میں سے بہتر اور رسول اللہ ﷺ کے سب سے فریب ہیں، اس لیے ہم سب سے پہلے آپ کے ہاتھ پر بیعت کرتے ہیں۔ یہ سنتے ہی سعد بن عبادہؓ کے سواتما حاضرین نے اس وقت حضرت ابو بکرؓ کے ہاتھ پر بیعت کر لی۔ دوسرے دن مسجد بنبوی میں اعلانیہ بیعت ہوئی۔

اکثریت کا دعویٰ کرنے والے انصار قبیلہ قریش کی عرب میں حیثیت اور ابو بکرؓ کی فضیلت سے متعلق دلائل سن کر حق خلافت سے دستبردار ہو گئے، اگر خلافاء راشدین کا دور جمہوری ہوتا تو

انصار یا قریش میں سے خلافت کے اعلانیہ اور خفیہ دعویدار رائے شماری کا مطالبہ ضرور کرتے۔

❷ حضرت ابو بکر صدیقؓ نے اپنی مریض الموت میں اپنے بعد حضرت عمرؓ کو خلیفہ مقرر کرنے کا ارادہ کیا تو شورائی سے مشورہ کیا تو حضرت عثمانؓ و دیگر ساتھیوں نے تائید کی کہ ان کا باطن ان کے ظاہر سے اچھا ہے۔ جبکہ حضرت عبدالرحمن بن عوفؓ اور حضرت طلحہؓ نے مراج میں سختی کا شکوہ کیا تو حضرت ابو بکرؓ نے کہا: ”وہ اس لیے تھی کہ میں زم تھا، جب خلافت کا بوجھ سر پر پڑے گا تو سب سختیاں دور ہو جائیں گی۔“ لیکن تاریخ گواہ ہے کہ کسی صحابی نے یہ اعتراض نہیں کیا کہ ”آپ خلیفہ کو نامزد کیوں کر رہے ہیں؟ خلیفہ نے تو تمام مردوں اور توں پر حکومت کرنی ہے، اس لیے وہ ووٹنگ کے ذریعے خود ہی کسی کو خلیفہ خود منتخب کر لیں گے۔“ اگر کسی نے شکایت نہیں کی تو ثابت ہوا کہ نامزدگی جرم نہیں۔ مسجد بنوی میں بیعت عام کو ووٹنگ سے تشییہ دینا نامناسب ہے۔ حضرت عمرؓ کے مخالف تو کوئی امیدوار تھا ہی نہیں جس کو ووٹ دیتے۔ حقیقت یہ ہے کہ مسجد بنوی میں بیعت عام اطاعت کا اظہار تھی، رائے شماری ہرگز نہ تھی۔

❸ حضرت عمر فاروقؓ آخری وصیت فرمارہے تھے تو لوگوں نے کہا: اے امیر المؤمنین! کسی کو خلیفہ بنا جائیے۔ آپ نے کہا کہ خلافت کا حق دار ان چند لوگوں کے سوا کوئی نہیں جن سے حضرت محمد ﷺ راضی رہے۔ انہوں نے عشرہ مبشرہ میں سے چھ صحابیوں کا نام لیا۔ حضرت عمرؓ کے بعد زبیرؓ نے حضرت علیؓ، طلحہؓ نے حضرت عثمانؓ کو اور سعدؓ نے حضرت عبدالرحمن بن عوفؓ و اختیار دے دیا۔ پھر عبدالرحمنؓ نے دونوں سے کہا: ”کیا تم مجھے مختار بنتا تے ہو، خدا کی قسم میں اُسی کو خلیفہ بناوں گا جو افضل ہو گا۔“

حضرت عمر فاروقؓ نے بدی و بیعت رضوان کے موقع پر مغفرت کا سرٹیکیٹ حاصل کرنے والے صحابہ کرامؓ کو حق خلافت سے محروم کر کے صرف چھ افراد کو نامزد کیا۔ جمہوری اصول کے مطابق کیا یہ درست فیصلہ تھا؟ حضرت عمر فاروقؓ کے عہد میں مردم شماری کا کام علیحدہ شعبہ کی حیثیت اختیار کر چکا تھا۔ چنانچہ حضرت عبدالرحمن بن عوفؓ نے جمہوری انداز میں یہ کیوں نہیں کہا کہ میں اُس کو خلیفہ بناوں گا جس کو مسلمان کثرت رائے سے منتخب کریں گے؟

حضرت عمر فاروقؓ کے دور میں اسلامی سلطنت سوالا کھ مرلنگ میں پر پھیلی ہوئی تھی، لیکن

حضرت عبدالرحمن بن عوف صرف اہل مدینہ کے چیدہ چیدہ احباب سے مسلسل تین دن رات مشورہ کرتے رہے، وہ احباب کی رائے کو حضرت عثمانؓ و حضرت علیؓ کے حق میں گنتے نہیں رہے بلکہ علم و شعور کی کسوٹی پر پرکھتے رہے۔ آخر کار انہوں نے اس بنا پر حضرت عثمانؓ کو منتخب کیا تھا کہ وہ کتاب و سنت کے علاوہ پہلے دونوں خلافا کے ظائز کا بھی اتنا کام کریں گے، یہ بات حضرت علیؓ نے تسلیم نہیں کی تھی۔

ظاہر ہے کہ وہ سچ و عریض سلطنت میں لاکھوں نفوس پر مشتمل آبادی میں سے خلیفہ کے چنان کے لیے فرو واحد کو ثواب دیدی اتھارٹی دینا جہوری قواعد و ضوابط کے عین منانی ہے۔

۲ شہادت عثمانؓ کے وقت بلوائی مدینہ پر چھائے ہوئے تھے اور پورے شہر کا نظم و نسق ان میں سے ہی ایک شخص غافقی بن حرب کے ہاتھ میں تھا۔ یہ لوگ حضرت عثمانؓ کی شہادت پر تو متفق تھے، لیکن آئندہ کس کو خلیفہ مقرر کریں؟ اس بارے اختلاف تھا۔ مصری حضرت علیؓ کے حق میں تھے، کوئی حضرت زیرؒ کو چاہتے تھے اور بصری لوگ حضرت طلحہؓ کو امیر بنانا چاہتے تھے مگر تینوں صحابہ کرامؓ نے ان کے مطالبہ کو مسترد کر دیا۔ پھر وہ یکے بعد دیگرے سعد بن ابی وقاصؓ اور عبد اللہ بن عمرؒ کے پاس گئے۔ انہوں نے صاف انکار کر دیا کہ ہمیں امارت کی کوئی ضرورت نہیں۔ پس ان لوگوں کو خطرہ لا حق ہوا کہ اگر ہم شہادت عثمانؓ کے بعد بغیر امیر کے تقرر کے اپنے شہروں کو چلے گئے تو ہماری خیر نہیں، چنانچہ ان لوگوں نے اہل مدینہ سے کہا کہ تمہیں دو دن کی مهلت ہے۔ اس دوران کوئی امیر مقرر کرلو، ورنہ اگلے دن ہم علیؓ، زیرؒ اور طلحہؓ کے علاوہ اور بھی بہت سے لوگوں کو قتل کر دیں گے۔ اس کے بعد وہ حضرت علیؓ کے پاس آئے، کہنے لگے، ہم آج امارت کے لیے آپ سے زیادہ مناسب کوئی آدمی نہیں سمجھتے۔ مسابقت فی اسلام کی وجہ سے بھی اور حضور ﷺ کے ساتھ قرابت کی وجہ سے بھی۔ حضرت علیؓ نے کہا: ”ایسا نہ کرو، میں امیر بننے سے زیادہ وزیر بننا پسند کرتا ہوں۔“ لوگوں نے کہا خدا کی قسم! ہم تو آپ ہی کی بیعت کریں گے۔ حضرت علیؓ نے کہا تو پھر یہ مسجد میں ہو گی۔

وہ حضرت علیؓ کو بمراہ لے کر مسجد نبوی آئے۔ حضرت علیؓ کی خواہش کے باوجود اہل شوری اور اہل بدر کے جمع ہونے کا موقع میسر نہ آسکا۔ حافظ ابن کثیرؓ کے بقول:

”انہوں نے آپ سے اصرار کیا اور اشتراخی نے آپ کا ہاتھ پکڑ کر آپ کی بیعت کر لی اور لوگوں نے بھی آپ کی بیعت کی۔“ (تاریخ ابن کثیر: جلد هفتم ص ۲۳۶)

محاصرہ کے دوران مدینہ کے بہت سے افراد حالات کی علیگی سے بچنے کے لیے دیگر علاقوں میں منتقل ہو گئے، تاہم جو کبار صحابہ کرام موجود تھے، ان کا بلوایوں سے اصرار تھا کہ مجلس شوریٰ خلیفہ کا تقرر کرے۔ تاہم حضرت علیؓ نے مدینہ منورہ کو مزید خون خرابہ سے بچانے کے لیے بیعت لینے کی حامی بھر لی۔ ماسوے چند صحابہ کے مدینہ کے لوگوں کی اکثریت نے حضرت علیؓ کی بیعت کر لی۔ اُن کا اجتہاد درست تھا۔ اس میں جمہوری اصول کثرت رائے کی تو تائید ہوتی ہے، لیکن جمہوریت کے دوسرے پہلو ازاد نہ اور خوبی ماحول کی بہر حال نفی ہوتی ہے۔

⑤ جب ابن ملجم نے حضرت علیؓ کو تکوار ماری تو لوگوں نے آپ سے کہا: امیر المؤمنین! خلیفہ مقرر کر دیجئے تو آپؐ نے فرمایا: ”میں خلیفہ مقرر نہیں کروں گا بلکہ تم کو اس طرح چھوڑوں گا جیسے رسول اللہ ﷺ نے تم کو چھوڑا تھا۔ یعنی خلیفہ مقرر کئے بغیر۔ اور اگر اللہ تعالیٰ نے تم سے بھلانی کرنی چاہی تو وہ تم کو اسی طرح تمہارے بہترین آدمی پر اکٹھا کر دے گا جیسے اُس نے رسول اللہ ﷺ کے بعد تم کو تمہارے بہترین آدمی پر اکٹھا کر دیا تھا۔“ (تاریخ ابن کثیر: جلد ۸ ص ۲۳۸)

جندب بن عبد اللہ نے عرض کی: امیر المؤمنین! اگر آپؐ فوت ہو جائیں تو ہم حضرت حسنؓ کی بیعت کر لیں؟ تو آپؐ نے فرمایا: ”میں نہ تمہیں حکم دیتا ہوں اور نہ منع کرتا ہوں، تم بہتر سمجھتے ہو اور جب حضرت علیؓ کی وفات کا وقت قریب آیا تو آپؐ بکثرت لا الہ الا اللہ کا ورد کرنے لگے اور اس کے سوا آپؐ کچھ نہ بولتے تھے۔“ (تاریخ ابن کثیر: جلد هفتم ص ۲۳۶)

جب حضرت حسنؓ اپنے والد مکرم حضرت علیؓ کو دفن کرنے سے فارغ ہوئے تو سب سے پہلے قیس بن سعد بن عبادہ نے آگے بڑھ کر آپؐ سے کہا: اپنا ہاتھ پھیلائیے، میں کتاب اللہ اور اس کے نبی ﷺ کی سنت پر آپؐ کی بیعت کروں۔ حضرت حسنؓ نے سکوت اختیار کر لیا تو اُس نے آپؐ کی بیعت کر لی۔ پھر اس کے بعد لوگوں نے آپؐ کی بیعت کی۔“

(تاریخ ابن کثیر: جلد هشتم ص ۲۳۸)

تبصرہ و تجزیہ: پہلی روایت کے مطابق حضرت علیؓ نے نبی کریم ﷺ کی سنت پر

عمل کرتے ہوئے ولی عہد نامزد کرنے سے اجتناب کیا۔ جب دوسری دفعہ عقیدت مند نے حضرت حسنؑ کا نام لے کر دریافت کیا تو مذکورہ بالا جواب ارشاد فرمایا۔ چونکہ اس سے تاثر ظاہر ہوتا ہے کہ مسلمان مشورہ سے منتخب کریں، اس بنا پر عصر حاضر کے موئیین خلافت حسنؑ کے ضمن میں اسی کو ترجیح دیتے ہیں، تاہم اس سے دوسرا پہلو لکھتا ہے کہ اگر باپ کے بعد بیٹے کو خلیفہ یا ولی عہد نامزد کرنا شریعت محمدیؐ میں ناجائز عمل ہوتا تو سائل کو دو ثوک الفاظ میں منع کر دیتے اور وصیت نامہ میں جہاں دونوں بیٹوں کو اللہ کا تقویٰ اختیار کرنے اور فواحش سے اجتناب کرنے کی وصیت کی وہاں ان کو امور خلافت سے پرہیز کرنے کی وصیت کرو دیتے۔

حضرت عمرؓ سے بعض لوگوں نے عبد اللہ بن عمرؓ کو خلیفہ نامزد کرنے کو کہا تو اس موقع پر حضرت عمرؓ اپنے بیٹے کی جذباتی طبیعت اور آخرت کی جواب دہی کا جواز پیش نہ کرتے بلکہ بختنی سے منع کر دیتے کہ نسلًا خلافت منتقل کرنا شریعت میں ناجائز ہے۔

حضرت حسنؑ شوریٰ کے رکن قیس بن سعد کی تائید سے بیعت لینے پر رضا مند ہوئے، اس کے بعد تمام لوگوں نے آپؐ کی بیعت کر لی۔ یہ طرزِ عمل امت مسلمہ کے لیے مشعل راہ ہے۔ کیونکہ حضرت حسنؑ کا دور بھی خلافے راشدین میں سے ہے۔ رسول اکرم ﷺ کے غلام حضرت سفینہؓ نے بیان کیا ہے کہ رسول اللہ ﷺ نے فرمایا:

”میرے بعد خلافت تیس سال ہو گی پھر بادشاہت ہو گی۔“ اور حضرت حسنؑ بن علیؓ کی خلافت سے تیس سال تکمیل ہو گئے۔ آپ ربع الاول ۲۳ ہجری میں حضرت معاویہؓ کی خاطر خلافت سے دستبردار ہوئے اور رسول اللہ ﷺ کی وفات سے یہ پورے تیس سال بنتے ہیں کیونکہ آپؐ نے ربع الاول ۱۱ ہجری میں وفات پائی۔ (تاریخ ابن کثیر: جلد ۸ ص ۷۲۲)

خلافے راشدین کا تمیں سالہ دور خلافت علیٰ منہاج نبوت پر تھا، ان کا طریق کار صحیح و کامل معنوں میں طریق نبوت کے مطابق تھا۔ مجرّد صادق ﷺ نے منہاج نبوت کی اہمیت سے آگاہ فرمادیا: «عليکم بستی و سنته الخلفاء الراشدین» (سنن ابن ماجہ: ۳۲)

حضرت علیؓ کے بعد ان کے بیٹے حضرت حسنؑ کا انتخاب اور مدتو خلافت بھی منہاج نبوت کا حصہ ہے اور کسی صحابی نے اس پر اعتراض نہیں کیا۔ چنانچہ باپ کے بعد بیٹے میں امارت

کے شرعی اوصاف ہوں تو امت کے اتحاد و پیغمبیری کی خاطر اس کو خلیفہ منتخب کرنا شرعاً ناجائز نہیں لیکن جمہوریت کے دعویدار مسلم مفکرین کے نزدیک یہ ملوکیت ہے۔ یہ طرز عمل سیاسی و قانونی حقوق کی خلاف ورزی ہے۔ حضرت ابو بکرؓ سے حضرت حسنؓ تک خلافے راشدین کا انتخاب دار الخلافہ میں مقیم شورائی کے مشورہ اور مسلمانوں کی اطاعتی بیعت سے ہوا۔ انتخاب کے دوران دیگر حکوم علاقوں کے مسلم مدبرین کے مشورہ اور بالغ رائے دہی کا ذکر تاریخ میں نہیں ہے۔ مجلس شورائی کے ارکان بھی بالغ رائے دہی کی بنیاد پر منتخب نہیں ہوتے۔ بلکہ وہ الیت و قابلیت اور دعوت و عزیمت کی قربانیوں کی بدولت معروف ہوتے۔

اللہ سبحانہ و تعالیٰ نے مسلمانوں کو حکم دیا ہے کہ وہ اپنے معاملات باہمی مشورے سے طے کریں تاکہ پیش آمدہ مسئلہ کے تمام مکملہ پہلوؤں پر غور و فکر کیا جائے کہ کون سا پہلو اقرب الی الحق ہے اور کتاب و سنت سے مطابقت رکھتا ہے۔ خلافے راشدین کے دور میں شورائی انداز میں فیصلے ہوتے رہے جمہوری دور کی طرح سروں کو گنئے کارواں قطعاً نہ تھا۔

نظامِ خلافت مدرستی انداز میں زوال پذیر ہوا!

بنو امیہ (۶۶ء) سے لے کر عثمانیہ دور (۱۹۲۳ء) تک خلافتِ اسلامیہ قائم رہی، لیکن جدید مسلم مفکرین اس کو اسلامی حکومت تسلیم نہیں کرتے۔

'اسلامی حکومت' سے کیا مراد ہے؟

بی نوع انسان کی اجتماعی زندگی کے لیے حکومت کا قیام ضروری ہے، وہ حکومت عوام کی عزت، جان و مال کے تحفظ کے لیے قوانین وضع کرتی ہے۔ جب حکومت پر فائز اپنی مرضی سے قوانین بنائے تو شخصی حکومت ہوئی جب درباریوں کے مشورہ سے قانون سازی کرے تو اشرافیہ کہلانی اور جب عوام کی منشا کے مطابق قانون تشکیل کرے تو اسے عوامی حکومت کہا جاتا ہے۔

مذکورہ فلاجی حکومتوں کو مملکت سیاسیہ تو کہہ سکتے ہیں لیکن دینی نہیں، کیونکہ یہ انسانی عقل کے مطابق قانون وضع کرتی ہیں اور ان کا مقصود یہ ہوتا ہے کہ انسان دنیا کے منافع حاصل کر سکے اور اس کی مضرتوں سے بچ سکے۔

① علامہ ابن خلدون 'دینی حکومت' کی تعریف کرتے ہیں:

"اگر یہ قوانین اللہ تعالیٰ کی طرف سے مرتب و وضع ہو کر کسی رسول یا نبی کے ذریعے مخلوق تک پہنچیں تو اس کو ہم 'سیاست دینی' سے تعبیر کریں گے..... نظامِ خلافت اس سے عبارت ہے کہ سب کو شرعی نقطہ نظر کے مطابق زندگی گزارنے پر آمادہ کیا جائے جس سے آخرت کی سعادت بھی نصیب ہو اور دنیا کی وہ مصلحتیں بھی ہم پہنچیں جو سعادتِ آخرت میں معاون و مددگار رہیں۔" (مقدمہ ابن خلدون: ص ۱۹۶)

عصر حاضر کی مسلم حکومتیں خواہ وہ آمرانہ ہوں یا عوامی طرز کی وہ انسان کی ماڈی فلاح کو مد نظر رکھ کر قانون سازی کرتی ہیں اور کہیں آخرت کی کامیابی کے لیے روحانی فلاح کا تصور تو ہرگز نہیں ہے۔

② مولانا ابوالکلام آزاد نے ائمہ کے اقوال کی روشنی میں نظامِ خلافت کی تعریف کی ہے:
 "مسلمانوں کی ایسی حکومت جو ارکانِ اسلام کو قائم رکھے، جہاد کا سلسہ و نظام درست کرے، اسلامی تکونوں کو دشمنوں کے حملہ سے بچائے اور ان کاموں کے لیے فوجی قوت کی ترتیب اور لڑائی کا سامان وغیرہ جو کچھ مطلوب ہو، اُس کا انتظام کرے، مختصر یہ کہ اسلام کا خلیفہ وہ حکمران ہو سکتا ہے جو اسلام و ملت کے لیے دفاع و جہاد کی خدمتِ انجام دے سکے۔"

(مسئلہ خلافت: ص ۱۲۶)

جہاں تک خلافت کی پیش نظر تعریف اور خلیفہ کے فرض منصی کا تعلق ہے تو خلافتِ عثمانیہ تک مسلم حکومتیں اسلامی تھیں جنہوں نے امتِ مسلمہ کے دفاع اور اسلام کی سر بلندی کے لیے جہاد کا فریضہ سر انجام دیا۔

خلافتِ اسلامیہ کے دور تک وسیع و عریض علاقے فتح ہوئے جہاں کی مقامی آبادی اسلام کے نظامِ عدل سے متاثر ہو کر مسلمان ہوئی، لیکن نئی نسل اس سے بے خبر ہے کیونکہ ثانوی درجہ تک علم تاریخ کا نصاب نوآبادیاتی دور کی تحریک آزادی تک محدود ہو کر رہ گیا ہے۔ یونیورسٹی سطح پر بنو امیہ اور بنو عباسیہ کی تاریخ شامل نصاب رہی ہے، لیکن عثمانیہ دور کی تاریخ سے نئی نسل کو محروم رکھا گیا۔ بنو امیہ اور عباسیہ کے دور میں فتوحات کا دائرہ کار ایشیا اور افریقہ تک رہا، لیکن عثمانی ترکوں نے یورپ کے مرکز میں جا کر اللہ اکبر کی صدائیں دل دیں۔

ابوالکلام آزاد تحریر کرتے ہیں:

”عثمانی ترک نہ تو عرب پر قافلہ ہوئے نہ ایران و عراق پر، نہ شام و فلسطین کی حکومت ان کو خوش کر سکی، نہ وسط ایشیا کی بلکہ تمام مشرق سے بے پرواہ کر یورپ کی طرف بڑھے۔ اُس کے میں قلب (قططعیہ) کو مخز کر لیا اور اس کی اندر اونی آبادیوں تک میں سمندر کی موجودی کی طرح در آئے حتیٰ کہ دارالحکومت آسٹریا کی دیوار اُن کے جولان قدم کی ترکتازیوں سے باہر ہاگرتے نئے گئی۔ ترکوں کا یہ وہ جرم ہے جو یورپ کی معاف نہیں کر سکتا۔ مسلمانوں کا کوئی موجودہ حکمران خاندان اس جرم (فتح یورپ) میں اُن کا شریک نہیں ہے۔ اس لیے ہر حکمران مسلمان اچھا تھا جو یورپ کی طرف متوجہ نہ ہو سکا مگر یہ ترک وحش و خونخوار ہے اس لیے کہ یورپ کا ظلم سطوت اُس کی شمشیر بے پناہ سے ٹوٹ گیا۔“

(مسئلہ خلافت، ص ۱۱۶)

مسلمانوں کے جس دورِ خلافت کو جدید مفکر اسلامی حکومت تسلیم نہیں کرتے، اس دور میں امریکی جہاز مسلمانوں کی اجازت کے بغیر سمندر میں حرکت نہیں کر سکتے تھے۔ تاریخ اس امریکی شاہد ہے کہ

”محض تقریباً دو سو سال قبل عثمانی خلیفہ سلیمان کے دورِ حکومت میں خلافت کا الجزاائر کا گورنر اس وقت کے امریکہ سے سالانہ چھ سو بیالیس ہزار ڈالرسونے کی صورت میں اور بارہ ہزار عثمانی سونے کے سکے بطور جزیہ وصول کرتا تھا۔ اس نیکس کے جواب میں الجزاائر میں امریکی قیدیوں کی رہائی اور امریکی جہازوں کی بحر الکابل اور بحر قلزم سے حفاظت کے ساتھ گزرنے کی گارنی دی جاتی تھی کہ عثمانی خلافت ان پر حملہ نہیں کرے گی۔“ (روزنامہ انصاف: ۲ ستمبر ۱۹۰۰ء)

اور آج افسوس کن صورت حال یہ ہے کہ امریکی بحری پیز مسلم بندگا ہوں پر لنگر انداز ہیں اور وہ افغانستان اور عراق پر میراں داغ رہے ہیں۔

دورِ خلافت میں قائم و تابندہ رہنے والی حیثیت اسلامی وہ بنیادی جرم تھا جس کو مغرب نے معاف نہیں کیا۔ انہوں نے سازشی جال پھیلا کر خلافت عثمانیہ کو پارہ پارہ کر دیا۔ اگر جمہوری نظام میں ملت اسلامیہ کی بیکھنی و سلامتی اور اسلام کی عظمت و شرکت برقرار رہ سکتی تو ہمارے دشمن نظام خلافت ختم کر کے ترکی میں جمہوریت کو قطعاً راجح نہ کرتے۔

مخبر صادق صلی اللہ علیہ وسلم نے فرمایا:

”خلافت میں سال رہے گی۔ خلافے راشدین کی حکومت ۱۳ ہجری سے ۲۷ ہجری تک رہی۔ وہ دراصل خلافت علیٰ منہاج الدوۃ کی بشارت تھی جس کے بارے خود شارع علیہ السلام نے وضاحت فرمادی: «علیکم بستی و سنت خلفاء راشدین» (سن ابو داؤد: ۳۶۰۷)

”تم پر میرا اور خلافے راشدین کا طریقہ لازم ہے۔“

دور نبوی کے بعد خلافے راشدین کا طریقہ عمل مسلمانوں کے لیے مشعل راہ ہے۔ جن کو بنیاد بنا کر قیامت تک رونما ہونے والے واقعات کا حل تلاش کر سکتے ہیں۔ لیکن اس سے قطعاً یہ مراد نہیں کہ تیس سال کے بعد نظام خلافت یکسر ختم ہو گیا۔ نبی کریم صلی اللہ علیہ وسلم کی نبوت دائمی، ابدی اور عالمی حیثیت کی حامل ہو، پھر یہ کہنا کہ آپ کا راجح کردہ نظام ۳۰ سال تک رہا اس کے بعد یکسر ختم ہو گیا، یہ نظریہ عقیدہ ختم نبوت کے منافی ہے۔

صحابہ کرام، تابعین اور تبعین اور تبع تابعین جن کے ادوار کو نبی صلی اللہ علیہ وسلم نے بالترتیب بہترین زمانہ قرار دیا ہو، یہ کیسے ممکن ہے کہ ان کے سامنے نظام خلافت کلی طور پر منہدم ہو گیا ہو اور وہ خاموش رہے ہوں؟ اگر باپ کے بعد بیٹے کی جائشی شرعی جرم ہوتا تو قرون اولیٰ کے مسلمان ضرور مزاحمتی کا روائی کرتے۔

بُو اُمیہ سے عثمانیہ دور تک محدثین و فقهاء کرام نے اسلام کی سر بلندی کے لیے عزیت کی داستان رقم کی۔ یہ درست ہے کہ قبائلی عصوبت کی بنا پر بغاوتیں ہوئیں، کہیں لہو و لعب کو ہدف بنا کر خلافت کی گئی، لیکن کسی تحریک نے موروثی خلافت کے خاتمه کے ایشو نہیں بنایا۔ کیا وہ سب شریعت کے بنیادی فرض کی تجھیں سے غافل رہے۔ ملت اسلامیہ کے عظیم فاتح حکمرانوں کے تاریخی کرودار کو داغ دار کر کے نئی نسل کو اسلاف سے تنفس کرنا اسلام کی خدمت نہیں بلکہ مغرب نوازی کا منہ بولتا ثبوت ہے۔

اہل مغرب کے پرستار اعتراض کرتے ہیں کہ بعد کے دور حکومت میں جمہوری روح نہ تھی، وہ جمہوریت کی ماں برطانوی حکومت پر انگلی کیوں نہیں اٹھاتے کہ تمہارے ہاں آئیں طور پر بادشاہت کیوں قائم ہے؟

عام مشاہدہ کی بات ہے کہ کسی صوفی یا عالم نے دین کی خدمت کی یا مسجد و مدرسہ قائم کیا تو

عموماً اس کی مند یا ادارہ کی ذمہ داری اس کے بیٹے کے سپرد ہوتی ہے۔ کیونکہ باپ کے بعد اہل بیٹے کو منتقل کرنے میں حکمت عملی یہ ہوتی ہے کہ جماعتِ رحلہ میں بیکھنی و سلامتی کو خطرہ لاحق نہ ہو۔ باپ کے بعد بیٹے کی جائشی نے خلافت کو ملوکیت میں منتقل نہیں کیا بلکہ یہ تدریجی عمل سے ہوا۔ حضرت عمر فاروقؓ کے دور میں جو استحکام تھا، وہ عثمان غمّؓ کے آخری دور میں نہ رہا۔ یہر وہ فتوحات کا سلسلہ حضرت عثمانؓ کے دور تک جاری رہا وہ حضرت علی المرتضیؓ کے دور میں رک گیا۔ ابوالکلام آزاد اس تدریجی عمل کی وضاحت یوں کرتے ہیں:

”نبوت و رحمت کی برکات کی محرومی و فقدان کا ایک تدریجی تنزل تھا۔ اور بدعاں و فتن کے ظہور و احاطہ کی ایک تدریجی ترقی تھی جو حضرت عثمانؓ کی شہادت سے شروع ہوئی اور جس قدر عہد نبوت سے دوری بڑھتی گئی، اتنی ہی عہد نبوت اور خلافت و رحمت کی سعادتوں سے امت محروم ہوتی گئی۔ یہ محرومی صرف امامت و خلافت کبریٰ کے معاملہ میں ہی نہیں ہوئی بلکہ قوام و نظام امت کے مبادیات و اساسات سے لے کر حیات شخصی و انفرادی اعتقادی و عملی جزیئات تک ساری باتوں کا یہی حال ہوا۔“ (مسئلہ خلافت: ص ۱۰)

تابعین کا زمانہ خوب ہے، لیکن اس کا صحابہ کرامؐ کے دور سے موازنہ کرنا نامناسب ہے، اس طرح بنو امیہ کے دور کا خلافے راشدین سے تقابلی جائزہ کرنا غیر و انش مندانہ فعل ہے، کیونکہ خلافے راشدین کا دور خلافت علی منہاج النبوة کا عکس ہے، البتہ ملوکیت کا موازنہ کرنا چاہیں تو آپ امن والنصاف، دعوت دین، امت مسلمہ کا دفاع اور بنیادی انسانی حقوق کے تحفظ کو بنیاد بنا کر اس جمہوری دور سے موازنہ کریں جو خلافت کے انهدام کے بعد مسلم ممالک میں رانج ہوا۔ مثلاً دور خلافت میں مساجد میں شرعی عدالتی فیصلے ہوتے تھے، آج عدالتوں میں۔ اس دور میں اسلامی فقہ کو اتحاری حاصل تھی، آج عوامی تھانوں کو ہے۔ اس دور میں اسلامی قانون کے ماہر نج مقرر ہوتا تھا، آج مغربی قانون کا ماہر۔ یہ درست ہے کہ دور خلافت میں دین دنیا میں تدریجی عمل سے خلیج حائل ہوئی، لیکن جمہوری دور نے ان کے مابین دیوار چین حائل کر دی ہے۔ بنو امیہ یہ عثمانی دور تک نیک و بد حکمران آتے رہے تاہم کسی خلیفہ نے اسلام کے منافی قدم اٹھایا۔ قرآن و سنت کی منانی تعبیر کی تو وہ راہ حق میں عزیمت کا پہاڑ بن گئے۔ کوڑے کھا کر آدھ موئے ہو گئے۔ جیل کی کال کو ٹھڑی یوں سے جنازے نکلے لیکن خلافت کی ایک ہی

خاندان کی منتقلی پر کسی امام یا محدث نے خلافت نہیں کی۔ اور وسیع و عریض سلطنت میں نہ کسی کم از کم دار الخلاف میں بالغ رائے کی بنیاد پر انتخابات کرانے کا مطالبہ بکھی نہیں کیا گیا۔

یورپی اقوام نے مسلم ریاستوں پر تسلط جمایا تو انہوں نے مغربی فکر و فلسفہ کی بنیاد پر ایسا نصاب تعلیم وضع کیا کہ ملت اسلامیہ کی خلیل کثرت رائے کے معیار حق ہونے کی ترجیح بن گئی۔ سلطان صلاح الدین ایوبی، سلطان سلیم اور سلطان محمود غزنوی کی حیثیت اسلامی اور تاریخی کارنامے ماند پڑے گئے اور مغربی جمہوریت کے فکر و فلسفہ کے داعی آن کے ہیروں بن گئے۔

روس میں سو شلزم کی نیج کنی کے بعد کرۂ ارض میں نظام خلافت اور نظام جمہوریت کے ماہین جنگ جاری ہے۔ عالمی سطح پر جو لیدر جمہوری نظام پر یقین رکھتے ہیں اور حکومت کی تبدیلی کے لیے آئینی جدوجہد کرتے ہیں، اہل مغرب آن کو گذبک میں جگہ دیتے ہیں۔ وہ لیدر یا تنظیمیں جو اس کے علاوہ کسی اور نظام پر اعتماد کرتی ہیں اہل مغرب کے نزدیک انتہا پسند، ظالم اور دہشت گرد ہیں۔ امریکی صدر بуш نے اس بات کا واشگاف الفاظ میں اعتراف کیا ہے، ذیل میں دی گئی روپوٹ سے ملاحظہ فرمائیے:

”جارج ڈبلیو بش نے کلیفورنیا میں ایک تقریب سے خطاب کرتے ہوئے کہا ہے کہ میں عوام کو ڈہن نہیں کرانا چاہتا ہوں کہ ہم ایکسویں صدی کی نظریاتی جدوجہد میں ہیں۔ یہ جدوجہد اچھائی اور برآئی کے درمیان ہے۔ یہ جدوجہد جمہوریت پر یقین رکھنے والوں اور علم و تشدیک مدد کرنے والوں کے ماہین ہے۔ انہوں نے کہا کہ تم ہمیں نقصان پہنچانے کے لیے مستغل منصوبہ بندی اور سازشوں میں مصروف ہے۔ انہوں نے کہا کہ گیارہ تیرکے حملوں کے بعد ہم نے یہ عزم کر کھا ہے کہ جب تک ان انتہا پسندوں کو شکست نہیں دے لیتے اور ان کا خاتمه نہیں کر لیتے ہم جیجن سے نہیں بیٹھیں گے۔“ (نوائے وقت، لاہور: ۲۰۰۶ء)

صہیونیت نے سو شلزم کی حوصلہ بخوبی کرنے کے بعد اسلام کو اپنا بدف بنالیا۔ نائن الیون کا حادثہ اس سازش کی کڑی تھی۔ مینا گون کی فرضی تحقیق میں جو مسلمان ملوث کئے گئے، ان میں ایک بھی طالبان نہ تھا، لیکن طالبان کا قصور یہ تھا کہ انہوں نے اپنی قیادت کو بالغ رائے دہی سے منتخب نہیں کیا تھا۔ عوام سے قانون سازی کے اختیار سلب کر لیے اور فقہہ اسلامی کو قانونی اختاری دی۔ یہی جرم انتہا پسندی ہے جس کے وہ مرتكب ہوئے۔ یہ درست ہے کہ اہل مغرب

وسط ایشیا کے معدنی وسائل پر قبضہ کرنا چاہتے تھے، لیکن یہ ٹانوںی مقصد تھا۔ راصل ان انتہا پسندوں کے نظام کو درہم برہم کرنا آن کا بنیادی مقصد تھا، یہ نظریات کی جگہ ہے جس میں مالی مفادات بھی پیش نظر ہیں۔

مجاہدین نے عراق پر امریکی قبضہ کے فوراً بعد مراجحت شروع کر دی۔ آئے روز گوریلا کارروائیوں میں نیٹو فوجی ہلاک ہو رہے ہیں۔ مغربی تحکم ٹینک نے اتحادی فوج کی مایوسی اور مجاہدین کے تازہ دم نولہ کو مد نظر رکھ کر تجزیہ کیا کہ عراق امریکہ کے لیے دیت نام بن چکا ہے۔ تب امریکہ میں بیش کی عراق پالیسی کے خلاف مظاہرے ہوئے تو بیش نے عوام کو اعتقاد میں لینے کے لیے ہر جگہ کہر رہا ہے کہ دہشت گرد اسرائیل خلافت آئیڈیا لو جی کو پھیلانا چاہتے ہیں:

”امریکی صدر بیش نے اراکتوبر ۲۰۰۶ء کو وائٹ ہاؤس میں تقریر کرتے ہوئے ایک ہی جلد تین مرتبہ دہر لیا کہ ”عراق میں امریکی فوجوں کی موجودگی صرف اس لیے ہے کہ دہشت گروں کو خلافتِ اسلامیہ جیسی مملکت قائم کرنے سے روکا جاسکے۔“ بیش نے اپنے خطاب میں مزید کہا کہ دہشت گرد خلافت آئیڈیا لو جی کو پھیلانا چاہتے ہیں اور ایک ایسی مملکت قائم کرنا چاہتے ہیں جس میں آزادی اور لبرل ازم کی کسی چیز کا کوئی تصور نہ ہو۔ امریکی صدر بیش نے کہا کہ خلافتِ اسلامیہ کی طرز پر اپنے پسندوں کی مملکت قائم ہونے سے امریکی و یورپی ممالک کے مفادات اور سلامتی کو شدید خطرہ لاحق ہو جائے گا۔“ (مفت روزہ ندائی ملت: ۲۶ اکتوبر ۲۰۰۶ء)

تاریخِ اسلام کا دورِ خلافت جس میں مسلم حکمران یورپ میں داخل ہو کر دعوت و جہاد کا پرچم بلند کرتے رہے، جیرت ہے کہ مغربی فلکرو فلسفہ سے متاثر جدید مسلم سکالر بنو امیہ سے بنی عثمانیہ کے دور کو اسلامی حکومت میں شمار نہیں کرتے، لیکن اہل مغرب آج بھی نظامِ خلافت سے لرزہ برانداز ہیں۔

عراق کی آٹھ مراجحتی تنظیموں نے ’دولت العراق الاسلامیہ‘ کے نام سے اپنی حکومت کا اعلان کر دیا ہے۔ یہ درست ہے کہ عرب حکمرانِ محواستراحت ہیں، لیکن عرب عوام میں جہادی جذبہ اُنمآیا ہے۔ وہ اہل مغرب کے خدشہ کو حقیقت کا زور دینے کے لیے سرگرم عمل ہیں۔ وہ خلافت آئیڈیا لو جی کو مشرق و مغرب میں پھیلا کر رہیں گے۔ ان شاء اللہ!